

Прилог 2 (средно образование)

## **ОД СИНА ТИШИНА ЗБОРОВИ**

Од сина тишина создавав зборови  
и од зборови Те создавав Тебе  
Те поведов низ младоста, низ цел живот  
една по една да ги собираме трошките  
на кои постапно се распаѓавме.

Сега, легнувајќи во самите корени  
на новиот век  
се загледуваш во мене  
и ги згаснуваш една по една  
свездите во моите очи.  
Така, обезсвезден, влегувам во предел  
на света бессоница,  
во предел на морничав студ.  
О, поезијо, девојко со вкус на вечност.

Анте Поповски